



முதலமைச்சர் மு.க.ஸ்டாலின் அவர்களை 22.11.2024 அன்று முகாம் அலுவலகத்தில், உணவு மற்றும் உணவுப் பொருள் வழங்கல் துறை அமைச்சர் அர. சக்கரபாணி, ஜெர்மனி நாட்டில் நடைபெறவுள்ள உணவு மாநாடு மற்றும் கண்காட்சி நிகழ்ச்சியில் கலந்து கொள்வதற்காக ஜெர்மனி நாட்டிற்குச் செல்வதையொட்டி சந்தித்து வாழ்த்துப் பெற்றார்.

இடைத்தேர்தலில் எனக்கு மாபெரும் வெற்றியை வழங்கிய

**வயநாடு மக்களுக்கு எனது நன்றி!****பிரியங்கா காந்தி வலைதளப் பதிவு!**

**புதுடெல்லி, நவ.25 - வயநாடு எம்.பி. ஆனார் பிரியங்கா காந்தி. வயநாடு தொகுதி மக்களவை இடைத்தேர்தலில் பிரியங்கா காந்தி, 4 லட்சத்து 10,000 வாக்குகள் வித்தியா சத்தில் வெற்றி பெற்று சாதனை படைத்துள்ளார்.**

தமது வெற்றியை அடுத்து, நன்றி தெரிவித்து பிரியங்கா காந்தி வெளியிட்ட பதிவில்,



"வயநாடு மக்களுக்கு என் நன்றி. நாடாளுமன்றத்தில் உங்கள் குரலாக இருக்க ஆவன உன்

காத்திருக்கிறேன்:

இந்த மரியாதையை எனக்கு வழங்கியதற்கும் - மேலும் நீங்கள் எனக்கு அளித்த அபரிமிதமான அன்புக்கும் எனது நன்றிகள்!

என் சகோதரர் ராகுல், அனைவரையும் விட துணிச்சலானவர்... எனக்கு வழி காட்டியதற்கும், எப்போதும் என் பின்னால் இருப்பதற்கும் சகோதரர் ராகுலுக்கு நன்றி!" என்று குறிப்பிட்டுள்ளார்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (23.11.2024) திருச்சி மாவட்டம், துறையூரில் முத்தமிழறிஞர் கலைஞர் அவர்களின் திருவுருவச் சிலையைத் திறந்து வைத்தார். இந்த நிகழ்வின் போது கழக முதன்மைச் செயலாளர் - நகராட்சி நிர்வாகத் துறை அமைச்சர் கே.என். நேரு, சட்டத் துறை அமைச்சர் எஸ்.இராசுபதி, போக்குவரத்துத் துறை அமைச்சர் எஸ்.எஸ்.சிவசங்கர், உயர்கல்வித் துறை அமைச்சர் முனைவர் கோவி.செழியன், பள்ளிக் கல்வித் துறை அமைச்சர் அன்பில் மகேஸ் பொய்யாமொழி, பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன், தமிழ்நாடு அரசின் டெல்லி சிறப்புப் பிரதிநிதி ஏ.கே.எஸ்.விஜயன், நாடாளுமன்ற உறுப்பினர் அருண் நேரு, சட்டமன்ற உறுப்பினர்கள் அ.சௌந்தரபாண்டியன், செ.ஸ்டாலின் குமார், ந.தியாகராஜன், எம்.பழனிபாண்டி, சீ.கதிர்வன், இரா.மாணிக்கம், எம்.பிரபாகரன், துறை.சந்திரசேகரன், டி.கே.ஜி. நீலமேகம், மேயர் மு.அன்பழகன் (திருச்சி), மாவட்ட செயலாளர்கள் க.வைரமணி (திருச்சி மத்தியம்), வீ.ஜெகதீசன் (பெரம்பலூர்), கே.கே.செல்லபாண்டியன் (புதுக்கோட்டை வடக்கு) கழக நிர்வாகிகள், பொதுமக்கள் கலந்து கொண்டனர்.

**எந்த மாநிலத்திலும் வெற்றி வந்தால் என்ன,****தமிழ்நாடு என்றுமே திராவிட இயக்கத்தின் பக்கம்தான்!****‘கலைஞர் 100’ வினாடி வினா இறுதிப் போட்டி பரிசளிப்பு விழாவில் - கழக துணைப் பொதுச் செயலாளர் கனிமொழி கருணாநிதி எம்.பி பேச்சு!**

**சென்னை, நவ. 25 - எந்த மாநிலத்திலும் வெற்றி வந்தால் என்ன, தமிழகம் என்றுமே திராவிட இயக்கத்தின் பக்கம்தான் என்று கனிமொழி கருணாநிதி எம்.பி. குறிப்பிட்டார்.**

தி.மு.க. மகளிர் அணி மற்றும் கலைஞர் நூற்றாண்டைக் கொண்டாடும் வகையில், திராவிட இயக்க வரலாற்றையும் கொள்கைகளையும் அடுத்த தலைமுறைக்குக் கொண்டு செல்லும் வகையில் திமுக துணைப் பொதுச் செயலாளரும், நாடாளுமன்ற குழுத் தலைவரும் கனிமொழி கருணாநிதி முன்னெடுப்பில் நடைபெறும் ‘கலைஞர் 100 வினாடி வினா’ போட்டியின் இறுதிப் போட்டி சென்னை அண்ணா அறிவாலயத்தில் உள்ள கலைஞர் அரங்கத்தில் நடைபெற்றது. இதில், திமுக தலைவரும், தமிழ்நாடு முதலமைச்சருமான மு.க. ஸ்டாலின் சிறப்பு அழைப்பாளராக கலந்து கொண்டார்.

இந்த விழாவில் பேசிய கனிமொழி கருணாநிதி எம்.பி., கலைஞர் 100 வினாடி வினா போட்டியில், வெற்றி பெற்றவர்களுக்குத் திராவிட நட்சத்திரம் என்று அழைக்கப் போகிறோம். இந்த திராவிட நட்சத்திரங்களுக்குப்

பரிசளிப்பதற்குத் திராவிட சூரியனே நம் நிகழ்ச்சிக்கு வந்து கலந்து கொண்டுள்ளார். அந்த திராவிட சூரியனுக்கு என்னுடைய நன்றியையும், வணக்கத்தையும் தெரிவித்துக் கொள்கிறேன்.

**அறிவை வளர்க்கக் கூடிய இயக்கம்!**

இந்த வினாடி வினா நிகழ்ச்சி என்பது நம் முடைய அறிவை வளர்த்துக் கொள்வதற்காக நடத்திக் கொண்டிருக்கக் கூடிய ஒரு நிகழ்வு. திராவிட முன்னேற்றக் கழகம், திராவிட இயக்கம் இரண்டும் அறிவை வளர்க்கக்கூடிய ஒரு இயக்கம். அதனால்தான் அறிவியல் பூர்வமாக மக்கள் சிந்திக்கக் கூடிய ஆற்றலை வளர்க்க வேண்டும் என நினைக்கிறோம்.

ஒரு சிலரைப்போல அம்பானி, அதானியை வளர்வதற்காகக் கட்சி நடத்துவதில்லை. திராவிட இயக்கம் என்பது மக்களுக்குக் கல்வி போய்ச் சேர வேண்டும், சுயமரியாதை போய் சேர வேண்டும் என்ற நோக்கத்தோடும், அனைவருக்கும் வாய்ப்புகளை உருவாக்கும் நோக்கில் தொடங்கப்பட்ட இயக்கம். அதற்காகத்தான் தந்தை பெரியார் தன் வாழ்நாள் முழுவதும் போராடியது.

பேரறிஞர் அண்ணா அவர்கள் தொடங்கி



தலைவர் கலைஞர் வரை, எத்தனையோ கல்லூரிகளைத் திறந்தார்கள். பெண்கள் கல்வி பெறுவதே சிரமமாக இருந்த காலகட்டத்தில் பத்தாவது வரையிலாவது படிக்க வேண்டும் என்பதற்காக படித்தால் திருமணத்துக்கு நாங்கள் திருமண உதவித்தொகை தருகிறோம் என அறிவித்தார். இதன்மூலம் பள்ளிப் படிப்பை முடித்த பிறகு கல்லூரியில் பெண்கள்

எந்த தடையும் இல்லாமல் படிக்க வேண்டும் என்பதற்காகத்தான் நம்முடைய முதலமைச்சர் புதுமைப்பெண் திட்டத்தைக் கொண்டு வந்தார். இதுதான் தொடக்கத்திலிருந்து இன்று வரை தொடர்ந்து கொண்டிருக்கக் கூடிய திராவிட மாடல் ஆட்சி. திராவிட இயக்கத்தின் சாதனைகள், பலனிகள் என்பது அடுத்த தலைமுறைக்குப் போய்ச் சேர வேண்டும் என்பதற்காக முன்னெடுக்கப்பட்ட ஒரு நிகழ்வான கலைஞர் 100 வினாடி வினா போட்டி.

எந்த மாநிலத்தில் யார் வெற்றி பெற்றால் என்ன, தமிழகம் என்றுமே திராவிட இயக்கத்தின் கையில்தான் இருக்கிறது. ஜனநாயகத்தின் கடைசி அரணாகத் தொடர்ந்து இருக்கக் கூடிய மாநிலம் தமிழ்நாடு. அது எப்போதும் நிற்கும் என்பதை இந்த உலகத்திற்கு எடுத்துக் காட்டக்கூடிய முதலமைச்சர் மு.க.ஸ்டாலின். இந்த மண்ணை, நாட்டை காப்பாற்றக் கூடியவர்கள் தமிழர்கள் தான் என்று பேசினார்.

18 வயதுக்கு மேற்பட்டோர் பிரிவில் முதல் பரிசு பெற்ற காஞ்சிபுரம் மாவட்டத்தைச் சேர்ந்த கபிலன், உதயகுமார், நரேஷ்குமார்; இரண்டாவது பரிசு பெற்ற விழுப்புரம் மாவட்டத்தைச் சேர்ந்த ஜெயபாலன், சோபியா,

மோகன்ராஜ்; மூன்றாவது பரிசு பெற்ற சிவகங்கை மாவட்டத்தைச் சேர்ந்த மோகன், தியாகராஜன், மாதவிநாகமுத்து; நான்காவது பரிசு பெற்ற மதுரை மாவட்டத்தைச் சேர்ந்த கதிர்வேல், லட்சுமி, தீரமகாராஜன் வெற்றி பெற்றனர்.

அதேபோல், பதினெட்டு வயதுக்குட்பட்டோர் பிரிவில் முதல் பரிசு பெற்ற மயிலாடுதுறை மாவட்டத்தைச் சேர்ந்த வள்ளிக் கண்ணு, சித்தி ஃபர்விஷா, தர்ஷினி; இரண்டாம் பரிசு பெற்ற மதுரை மாவட்டத்தைச் சேர்ந்த நிதின் தங்கவேலு, அஜித்குமார், லேஷ் அபீன்; மூன்றாம் பரிசு பெற்ற சேலம் மாவட்டத்தைச் சேர்ந்த ரஞ்சனா, ராஜலீ, ஸ்ரீநதியா; நான்காம் பரிசு பெற்ற திருவண்ணாமலை மாவட்டத்தைச் சேர்ந்த கோபிகா, வெண்ணிலா, வேல்முருகன் வெற்றி பெற்றனர்.

இந்த போட்டியில் முதலிடத்தைப் பிடிக்கும் அணிக்கு 10 லட்சம் ரூபாய் பரிசுத் தொகையும், இரண்டாம் பரிசு 6 லட்சம் ரூபாயும், மூன்றாம் பரிசு 3 லட்சம் ரூபாயும், நான்காம் பரிசு 1 லட்சம் ரூபாயை முதல்வர் மு.க.ஸ்டாலின் வழங்கி கௌரவித்தார்.

**துணை முதல்வர் உதயநிதி ஸ்டாலின் பிறந்த நாள் :****கழக அயலக அணியினர் நல உதவிகள் வழங்கி கொண்டாடுவீர்!****அயலக அணியினருக்கு - அணியின் செயலாளர் எம்.எம்.அப்துல்லா எம்.பி. வேண்டுகோள்!**

சென்னை, நவ. 25 - நவம்பர் 27 அன்று பிறந்தநாள் காலணும் கழக இளைஞரணி செயலாளர் - தமிழ்நாடு துணை முதலமைச்சர் அவர்களின் பிறந்த நாளை முன்னிட்டு திமுக அயலக அணி செயலாளர் - எம். எம். அப்துல்லா எம்.பி. அறிக்கை வருமாறு :-

இளைஞர்களின் எழுச்சி ஞாயிறு, இளந்தலைவர் துணை முதல்வர் உதயநிதி ஸ்டாலின் அவர்களின் பிறந்த நாளை முன்னிட்டு அயலக அணியின் சார்பில் எளியோர் எழுச்சி நாளாக கொண்டாடப்பட வேண்டும். அவ்வகையில் கழக அரசின் சாதனைகள், நலத்திட்ட உதவிகள், திண்ணைப் பிரச்சாரம் முன்னெடுப்பு எனும் வண்ணம் நிகழ்ச்சிகள் நடைபெறுகிறது.

அன்புள்ள கழக அயலக அணியின் உடன் பிறப்புகளே!

அணியின் மாநில நிர்வாகிகள், மற்றும் மாவட்ட நிர்வாகிகள் மற்றும் எளிய மக்களுக்கு நலத்திட்ட உதவிகளை வழங்கிடும் வண்ணம் நிகழ்ச்சிகளை ஒருங்கிணைத்து தங்கள் பகுதிகளில் நடத்தி அதை ஆவணப்படுத்தி அனுப்பிவைக்க வேண்டுகிறேன். அனைத்து நிகழ்ச்சிகளையும் சிறப்பாக நடத்திட வேண்டும் என கழக அயலக அணிச் செயலாளர் எம்.எம்.அப்துல்லா எம்.பி. தனது அறிக்கையில் கேட்டுக்கொண்டுள்ளார்.



கோவையில் தி.மு.க. சட்டத்துறை மேற்கு மண்டலத்திற்கு உட்பட்ட தி.மு.க. வழக்கறிஞர் அணி ஆலோசனைக் கூட்டம் நடைபெற்றது. இதில் தி.மு.க. சட்டத்துறை இணைச்செயலாளர் கே.எம்.தண்டபாணி வரவேற்புரையாற்றினார். தி.மு.க. சட்டத்துறை செயலாளர் மூத்த வழக்கறிஞர் என்.ஆர்.இளங்கோ தலைமை வகித்தார். தமிழக மின்சாரம் மற்றும் மதுவிலக்கு, ஆயத்தீர்வைத்துறை அமைச்சர் வி.செந்தில்பாலாஜி மூத்த வழக்கறிஞர் ஏ.கே.ராஜேந்திரன் திருவுருவப் படத்தை திறந்து வைத்து தலைமை உரையாற்றினார்.